

02.06.2022
C.C.No.457/2013

PW1. திருமதி பேபி

சாட்சி நீதிமன்றத்தில் ஆஜரானார். சத்தியபிரமாணம் செய்யப்பட்டது

முதல் விசாரணையின் தொடர்ச்சி-

எனது மகளின் திருமண அழைப்பிதழ் அசாஆ 1 ஆகும். எனது மகளின் திருமண புகைப்படங்கள் அசாஆ 2-ன் வரிசையில் 1 மற்றும் 2 ஆகும். போலீசார் என்னை விசாரித்தார்கள்.

குறுக்கு விசாரணை-

என்னை போலீசார் காவல் நிலையத்தில் வைத்து விசாரித்தார்கள். எந்த தேதியில் விசாரித்தார்கள் என்று எனக்கு நியாயகமில்லை. எனது மகளின் முதல் திருமணம் 1வது எதிரி செல்வனுடன் 2010 ஆம் வருடத்தில் நடந்தது. தேதி மாதம் நியாயகமில்லை. எதிரிகளிடம் பணம் கொடுக்கும் போது நான் உடன் செல்லவில்லை. நான் பணம் கொடுக்கும்போது உடன் செல்லாததால் அந்த பணத்தை யாரிடம் கொடுத்தார்கள் என்று எனக்கு தெரியாது என்றால் சரிதான். எனது மகள் 1வது எதிரியுடன் 2 மாதங்கள் சேர்ந்து வாழ்ந்தார். பின்னர் 1வது எதிரி வெளிநாடு சென்றுவிட்டார். அவர் வெளிநாடு செல்லும்போது எனது மகள்தான் வழியனுப்பி வைத்தார் என்றால் சரிதான். 1வது எதிரி வெளிநாட்டிற்கு சென்றபின் 2 வருடத்திற்கு பின்னர் சொந்த ஊர் வந்தார். 1வது எதிரி வெளிநாடு செல்லும்போது எனது மகள் 1வது எதிரியின் வீட்டில் இருந்தார். எனது மகள் திருமணமாகி 1வது எதிரி வீட்டிற்கு செல்லும் முன்னர் அவரது 2 சகோதரிகளுக்கு திருமணம் ஆகிவிட்டது. 1 சகோதரிக்கு திருமணம் ஆகவில்லை. 1வது எதிரியின் இளைய சகோதரிக்கு திருமணம் ஆகவில்லை, அவரது பெயர் கலா. எனது மகளுக்கு திருமணம் ஆகும் முன்பே 1வது எதிரியின் சகோதரிகளுக்கு திருமணம் ஆகி அவர்கள் அவரவர்

கணவர் வீட்டில் வாழ்ந்து வந்தார்கள் என்றால் சரியல்ல. எந்த தேதியில் வெளிநாடு சென்ற 1வது எதிரி ஊருக்கு திரும்பி வந்தார் என்று எனக்கு தெரியாது. எனது மகள் அவரது கணவரான 1வது எதிரி வெளிநாடு சென்ற பின்னர் 2-3 நாட்கள் கழித்து எங்கள் வீட்டிற்கு வந்துவிட்டார். 1வது எதிரி வெளிநாடு சென்ற பின்னர் திரும்ப வரும்வரை எனது மகள் மாமியார் வீட்டிற்கு செல்லவில்லை என்றால் சரியல்ல. அதன் பிறகு அடிக்கடி எனது மகள் மாமியார் வீட்டிற்கு சென்று வந்தார். 1வது எதிரி வெளிநாட்டில் இருந்து வந்த பிறகு 5 நாட்கள் கழித்து எனது வீட்டிற்கு வந்து எனது மகளை அடித்து கொடுமை செய்தார். ஆனால் அவர் அவரது வீட்டிற்கு அழைத்து செல்லவில்லை. எனது மகளை எனது வீட்டில் வைத்து 1வது எதிரி அடித்த விவரம் எனது வீட்டின் அக்கம் பக்கத்தில் இருந்தவர்களுக்கு தெரியும். வெளிநாட்டில் இருந்து 1வது எதிரி வந்த பிறகு 1வது எதிரி எனது வீட்டிற்கு வந்து எனது மகளை அடித்து கொடுமைபடுத்திய விவரத்தை நான் போலீசார் விசாரணையில் சொன்னேன். எனது மகளை 1வது எதிரி அடித்தால் போலீசில் புகார் அளித்தோம். நான் குளச்சல் அனைத்து மகளிர் காவல் நிலையத்தில் புகார் மனு அளித்தேன். போலீசார் ரசீது கொடுத்தார்களா என்று எனக்கு ரூபகமில்லை. எனது மகளுக்கு 1வது எதிரி அடித்ததில் வெளிகாயங்கள் இல்லை, 2ள் காயங்கள் உண்டு. நாங்கள் ஊர் பெரியவர்கள் முன்னிலையில் சமாதானம் பேசினோம். நான் ஊர் பெரியவர்கள் முன்னிலையில் சமாதானம் பேசிய விவரத்தை போலீசார் விசாரணையில் சொல்லவில்லை. எதிரிகள் கருங்கல் காவல் நிலையத்தில் எனது மகள் அடியாள்களுடன் சென்று எதிரிகள் வீட்டில் தகராறு செய்ததாக புகார் அளித்திருந்தார்கள், அந்த விசாரணைக்கு நான் சென்றிருந்தேன். நான் மேற்படி செல்வது சரியல்ல என்றாலும் 1வது எதிரி தன்னை எனது மகளுடன் சேர்த்து வைக்குமாறு

கருங்கல் காவல் நிலையத்தில் புகார் அளித்தார் என்றாலும் சரியல்ல. எதிரிகள் ரூ 3,00,000 கூடுதல் வரதட்சணை கேட்ட விவரத்தை போலீசார் விசாரணையில் சொன்னேன். 1வது எதிரிவெளிநாட்டில் இருந்து மாதம் மாதம் எனது மகளுக்கு பணம் அனுப்பி வைப்பார் என்றால் சரிதான், ஆனால் அந்த பணத்தை அவரது தாயாரிடம் கொண்டு கொடுக்க சொல்வார். எனது மகளின் வங்கி கணக்கு புத்தகம் எனது கையில் இல்லை. அந்த வங்கி கணக்கு புத்தகத்தை பார்த்தால் 1வது எதிரி எனது மகளுக்கு மாதந்தோறும் எவ்வளவு பணம் அனுப்பி வைத்தார் என்ற விவரம் தெரியவரும் என்றால் சரிதான். சாட்சி உஷா எனது மகள் என்றால் சரிதான். சாட்சி கேமாவும் எனது மகள் தான். சாட்சி பாலஸ் எனது மகளின் கணவர். சாட்சி கிருஷ்ணன், வினு எனது மகன்கள். சாட்சி செல்லம் எனது அண்ணன். சாட்சி சுசீலா எனது அக்காவின் மகள். சாட்சி டெய்சி மேரி எங்கள் ஊர் கவுன்சிலர் என்றால் சரிதான். சாட்சி ராஜசேகரன் எனது ஊரை சார்ந்தவர் என்றால் சரிதான். எனது மகள் குளசல் அனைத்து மகளிர் காவல் நிலையத்தில் புகார் அளித்தில் அவர்கள் நடவடிக்கை எடுக்காததால் நீதிமன்றத்தில் வழக்கறிஞர் மூலமாக முதல் தகவல் அறிக்கை பதிவு செய்ய மனு தாக்கல் செய்திருந்தார் என்றால் சரியல்ல. நீதிமன்ற உத்தரவு படி தான் எதிரிகள் மீது வழக்கு பதிவு செய்யப்பட்டது என்றால் சரிதான். நாகர்கோவில், சமூக நல அலுவலகத்தில் இருந்து எங்களை விசாரணைக்கு அழைத்தார்கள் என்றால் சரிதான். சமூக நல அலுவலரின் அறிக்கை படி 8 பவுன் தங்க நகை தான் எதிரிகள் மனுதாரருக்கு கொடுக்க வேண்டும் என்று கூறப்பட்டுள்ளது என்றால் சரியல்ல. எனது மகளுக்கு 2வது திருமணம் ஜெயசீலன் என்பவருடன், 1வது எதிரிக்கும் எனது மகளுக்கும் திருமணம் நடந்து 3-4 வருடங்கள் கழிந்து எனது வீட்டில் வைத்து திருமணம் நடந்தது. எனது மகள் 2வது கணவருடன் 1

வருடம் சேர்ந்து வாழ்ந்தார். எனது மகள் அவளது முதல் கணவரான 1வது எதிரியுடன் விவாகரத்து எதுவும் பெறவில்லை. எனது மகளுக்கு 1வது எதிரியுடமிருந்து விவாகரத்து ஆகும் முன்பே நான் ஜெயசீலன் என்பவருக்கு 2வதாக திருமணம் செய்து கொடுத்தேன் என்றால் சரிதான். குளச்சல் அனைத்து மகளிர் காவல் நிலையத்தில் நடந்த விசாரணையின்போது எனது மகளும் 1வது எதிரியும் தங்களுக்குள் உள்ள கொடுக்கல் வாங்கல்களை முடித்து கொண்டதாகவும் நீதிமன்றத்தின் வழியாக விவாகரத்து பெற்று கொள்வதாகவும் எழுதி கொடுத்துள்ளார்கள் என்றால் சரியல்ல. 1வது எதிரி வெளிநாட்டில் இருந்து திரும்ப ஊருக்கு வரும் முன்பே எனது மகளுக்கும் ஜெயசீலன் என்பவருக்கும் திருமணம் நடந்தது என்றால் சரியல்ல. எனது மகளின் முதல் திருமணத்திற்கு முன்பே ஜெயசீலன் என்பவருக்கும் எனது மகளுக்கும் பழக்கம் இருந்தது என்றால் சரியல்ல. அதனால் தான் 1வது எதிரி வெளிநாட்டில் இருந்து திரும்ப ஊருக்கு வந்தபிறகு எனது மகளை நான் 1வது எதிரியுடன் அனுப்பி வைக்கவில்லை என்றால் சரியல்ல. எனது மகள் முதல் திருமணத்தில் இருந்து தன்னை விடுவித்து கொள்ளவதற்காக வரதட்சணை கொடுமை என்று எதிரிகள் மீது பொய்யாக கூறினார் என்றால் சரியல்ல. எனது மகளின் 2வது திருமணம் இந்த வழக்கிற்கு முன்பாகவே நடைபெற்றதால் தான் 2ரிய நீதிமன்றம் மூலம் முதல் திருமணத்தை ரத்து செய்யவில்லை என்றால் சரியல்ல. எனது மகளின் திருமணத்தின் போது 1வது எதிரி 7 பவுனில் தாலி செயின் அணிவித்தார் என்றாலும், திருமண நிச்சயதார்த்தத்தின் போது 1 பவுனில் காப்பு அணிவித்தார் என்றாலும், பரிசு பொருள்கள் வழங்கினார் என்றாலும் சரியல்ல. மேற்படி நகைகள் மற்றும் எனது மகளுக்கு நான் அணிவித்த நகைகள் அனைத்தையும் வைத்து தான் எனது மகளுக்கு 2வது திருமணம்

நடத்தி வைத்தோம் என்றால் சரியல்ல. எதிரிகளிடம் எனது மகளுக்கு சொந்தமான எந்த பொருள்களும் கிடையாது என்றால் சரியல்ல. 3,4,5 எதிரிகள் எனது மகளின் திருமணத்திற்கு முன்பே திருமணம் ஆகி அவரவர் கணவர் வீட்டில் வசித்து வந்தபோதிலும் அவர்களை கஷ்டநஷ்ட படுத்தவேண்டும் என்று இந்த வழக்கில் சேர்த்து நான் பொய்சாட்சியம் அளிக்கிறேன் என்றால் சரியல்ல. எதிரிகளுக்கும் இந்த வழக்கிற்கும் எந்த சம்பந்தமும் இல்லை என்றாலும் சரியல்ல.